

**SERSTØK BYGGISAMTYKT FYRI
MATR. NR. 1227A OG 1228A VIÐ OYGGJARVEGIN Í TÓRSHAVN**

Broytt 23.06.2016

Við heimild í lögtingslög um býarskipanir og byggisamtyktir frá 21. maí 1954, verða skipaðar hesar reglur fyri tað øki í Tórshavnar kommunu, ið nevnt er í 1. grein.

§1. ØKI SAMTYKTARINNAR

Stk. 1. Økið ið serstaka byggisamtyktin er galdandi fyri, er avmarkað, sum sýnt er á viðfestu kortskjólum 1 og 2 dagf. 28.04.2011, matr. nr. 1227a og 1228a við Oyggjarvegin í Tórshavn og allar jarðarlutir, sum eftir góðkenning av hesi byggisamtykt verða frábýttir nevndu ognum.

§2. FRÁGREIÐING UM ØKIÐ

Stk. 1. Endamálið við hesi serstóku byggisamtykt er at skipa bústaðarbygging á økinum.

Stk. 2. Útstykkingin er tilsamans uml. 15.400 m² til støddar og liggur í einum A1 øki, sum sambært almennu byggisamtyktini kann brúkast til bústaðir.

Stk. 3. Útstykkingin hevur 23 grundøkir til stakhús, stórt fríðki og felags parkeringspláss.

Stk. 4. Grundøkini eru uml. 400 - 620 m² til støddar .

Stk. 5. Vegatgongd til útstykkingina verður frá Hjaltarók.

Stk. 6. Á kortskjólunum stendur fermetratál fyri hvort grundøki. Hesi kunnu verða reguleraði í ein vissan mun í sambandi við projektering og matrikulerung.

Stk. 7. Sambært kap. IV, §5, stk. 2. í almennu byggisamtyktini fyri Tórshavnar kommunu skulu grundøkini í A1-økjum vera í minsta lagi 500 m². Tá byggingin verður framd eftir heildarætlan, sum býráðið hevur góðkent og tryggjað, ella eftir serstakari byggisamtykt, kann býráðið loyva, at grundstykki eru minni enn 500 m², tó í minsta lagi 400 m² fyri stakhús og 300 m² fyri hvønn partin av tvihúsum, ketu- ella raðhúsum. Ein partur av minstuvíddini kann verða lagdur sum felagslendi og sum bilstøðil.

Stk. 8. Fyri viðurskifti, sum ikki eru regularaði í hesi serstóku byggisamtykt eru ásetingarnar í almennu byggisamtyktin fyri Tórshavnar kommunu galdandi.

§3. NÝTSLA ØKISINS

Stk. 1. Ókið skal nýtast til sethúsabygging.

Stk 2. Eisini er möguligt at hýsa minni virksemi, ið eru flokkað í umhvørvisflokki 1 í Umhvørvisflokkning fyrir Vinnustykkir í Tórshavnar kommunu, samtykt av býráðnum 19. februar 2009, har tað verður mett ráðiligt av býráðnum.

Stk. 2. Hetta virksemið skal avmarkast soleiðis, at tað ikki førir við sær nakra ferðslu frá starvsfólk eða viðskiftafólk til og frá økinum.

Stk. 3. Eitt eigarafelag skal skipast fyrir útstykkingina, har allir eigrarar skulu vera limir.

§4. BYGGING, STØDD, STAÐSETING OG SKAPILSI HÚSANNA

Stk. 1. Byggistig og nettonýtslustig sambært ásetingum fyrir A1-økir í almennu byggisamtyktini.

Stk. 2. Á hvørjum grundøki kann byggjast eitt stakhús, sum eisini kann hava eina minni íbúð, sum tó ikki kann frábýtast sum eigaraíbúð.

Stk. 3. Grundstykki matr. nr. 1228d, 1228e, 1228f og 1228g kunnu byggja í 3 fullum hæddum.

Stk. 4. Hægsta punkt við útvegg, fyrir omanfyri nevndu grundstykkir, skal ikki verða hægri enn 9,0 m frá planering.

Stk. 5. Bilhús/bilskúr/úthús/yvirdekkjað øki verða bert roknaði uppí nettonýtslustigið við tí samlaðu víddini, ið fer upp um 10% av grundøkinum, tó í mesta lagi 50 m².

§5. BYGGING ÍÐ ER

Henda byggisamtykt er ikki til hindurs fyrir, at núverandi lóglig bygging verður varðveitt, ella at hildið verður fram við lóligari nýtslu av eini ogn.

Stk. 2. Ikki er loyvt at vaksa um hús við at byggja um, ella at taka tey til aðra nýtslu ímóti reglunum í byggisamtyktini.

§6. BYGGINGARMYNDULEIKI OG ÁTALURÆTTUR


Byggingarmynduleiki og átalurættur eru sambært hesi byggisamtykt hjá Tórshavnar býráð einsamøllum.


§7. UNDANTAKSLOYVI FRÁ BYGGISAMTYKTINI OG BROYTINGAR Í HENNI.

Smávegis frávik frá reglunum í hesi byggisamtykt kann býráðið geva loyvi til, um so er, at dámur á økinum, sum byggisamtyktin roynir at skapa ella varðeita, ikki verður broyttur av teirri orsøk.

Stk. 2. Broytingar í byggisamtyktini kunnu verða gjørðar eftir samtykt býráðsins og góðkenning landsstýrisins eftir reglum um samtykt og góðkenning av nýggjum byggisamtyktum.

HEILSU -OG INNLENDISMÁLARÁÐID	
Mál nr.:	16/00520
Ætlanarskriv:	17/6-2016
Góðkent:	23/6-2016
Váttað:	(Olafur) Jónasson





Tórshavnar Kommuna

Byggi- og býarskipanardeildin

Heiti: Serstaka byggisamtykt fyrir matr.nr 1227a og 1228a við Oyggjart.

Viðmerking: Skipan av øki

Skjal nummar: 2. | Journal nr: 2011-0977

Dagur: 28.04.2011

1:1500 Tekna: MK

Rættað:

[View Details](#) | [Edit](#) | [Delete](#)



HEILSU- OG INNLENDISMÁLARÁÐIÐ

Tórshavnar kommuna
Postsmoga 32
110 Tórshavn

23. juni 2016
Mál: 16/00520-7
Tygara Skriv:
Viðgjört: ÓJH/KHP

Viðvíkjandi broyting í serstóku byggisamtyktini fyri útstykkingina við Hjaltarók

Eftir reglunum í lögtingslög nr. 13 frá 21. mai 1954 um býarskipanir og byggisamtyktir, hevur Tórshavnar kommuna sent Heilsu- og innlendismálaráðnum uppskot til broytingar í serstóku byggisamtyktini fyri útstykkingina við Hjaltarók til góðkenningar.

Tað snýr seg um at broyta ásetingarnar fyri matr. nr. 1228d, 1228e, 1228f og 1228g við Hjaltarók soleiðis, at byggjast kann í 3 fullum hæddum á hesum grundókjum. Byggistigið og nettonýtslustig skal tó vera sambært ásetingunum fyri A1-øki í almennu byggisamtyktini.

Sagt verður frá, at Heilsu- og innlendismálaráðið við heimild í § 4 í býarskipanarlögini góðkennir broytingina í serstóku byggisamtyktini fyri útstykkingina við Hjaltarók, sum omanfyri nevnt.

Vist verður eisini til ætlanarskrivið, dagfest 17. juni 2016.

Hjálagt rættaður byggisamtyktartekstur fyri serstóku byggisamtyktina fyri útstykkingina við Hjaltarók við átekning frá Heilsu- og innlendismálaráðnum.

Vinarliga

Ólavur J. Hansen

lögfróðingur